

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಪರಮಹಂಸಸ್ವಾಮಿಬ್ರಹ್ಮಾನಂದ ವಿರಚಿತಂ

॥ ಶ್ರೀ ರಮಾಪತ್ಯಷ್ಟಕಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ರಮಾಪತ್ಯಷ್ಟಕಂ ||

ಜಗದಾದಿಮನಾದಿಮಜಂ ಪುರುಷಂ

ಶರದಂಬರತುಲ್ಯತನುಂ ವಿತನುಂ |

ಧೃತಕಂಜರಥಾಂಗಗದಂ ವಿಗದಂ

ಪ್ರಣಮಾಮಿ ರಮಾಧಿಪತಿಂ ತಮಹಂ || 1 ||

ಕಮಲಾನನಕಂಜರತಂ ವಿರತಂ

ಹೃದಿ ಯೋಗಿಜನೈಃ ಕಲಿತಂ ಲಲಿತಂ |

ಕುಜನೈಃ ಸುಜನೈರಲಭಂ ಸುಲಭಂ

ಪ್ರಣಮಾಮಿ ರಮಾಧಿಪತಿಂ ತಮಹಂ || 2 ||

ಮುನಿವೃಂದಹೃದಿಸ್ಥಪದಂ ಸುಪದಂ

ನಿಖಿಲಾಧ್ವರಭಾಗಭುಜಂ ಸುಭುಜಂ |

ಹೃತವಾಸವಮುಖ್ಯಮದಂ ವಿಮದಂ

ಪ್ರಣಮಾಮಿ ರಮಾಧಿಪತಿಂ ತಮಹಂ || 3 ||

ಹೃತದಾನವದೃಷ್ಟಬಲಂ ಸುಬಲಂ

ಸ್ವಜನಾಸ್ತಸಮಸ್ತಮಲಂ ವಿಮಲಂ |

ಸಮಪಾಸ್ತ ಗಜೇಂದ್ರದರಂ ಸುದರಂ

ಪ್ರಣಮಾಮಿ ರಮಾಧಿಪತಿಂ ತಮಹಂ || 4 ||

ಪರಿಕಲ್ಪಿತಸರ್ವಕಲಂ ವಿಕಲಂ

ಸಕಲಾಗಮಗೀತಗುಣಂ ವಿಗುಣಂ |

ಭವಪಾಶನಿರಾಕರಣಂ ಶರಣಂ

ಪ್ರಣಮಾಮಿ ರಮಾಧಿಪತಿಂ ತಮಹಂ || 5 ||

ಮೃತಿಜನ್ಮಜರಾಶಮನಂ ಕಮನಂ  
ಶರಣಾಗತಭೀತಿಹರಂ ದಹರಂ |  
ಪರಿತುಷ್ಟರಮಾಹೃದಯಂ ಸುದಯಂ  
ಪ್ರಣಮಾಮಿ ರಮಾಧಿಪತಿಂ ತಮಹಂ || 6 ||

ಸಕಲಾವನಿಬಿಂಬಧರಂ ಸ್ವಧರಂ  
ಪರಿಪೂರಿತಸರ್ವದಿಶಂ ಸುದೃಶಂ |  
ಗತಶೋಕಮಶೋಕಕರಂ ಸುಕರಂ  
ಪ್ರಣಮಾಮಿ ರಮಾಧಿಪತಿಂ ತಮಹಂ || 7 ||

ಮಧಿತಾರ್ಣವರಾಜರಸಂ ಸರಸಂ  
ಗ್ರಥಿತಾಖಿಲಲೋಕಹೃದಂ ಸುಹೃದಂ |  
ಪ್ರಥಿತಾದ್ಭುತಶಕ್ತಿಗಣಂ ಸುಗಣಂ  
ಪ್ರಣಮಾಮಿ ರಮಾಧಿಪತಿಂ ತಮಹಂ || 8 ||

ಸುಖರಾಶಿಕರಂ ಭವಬಂಧಹರಂ  
ಪರಮಾಷ್ಟಕಮೇತದನನ್ಯಮತಿಃ |  
ಪಠತೀಹ ತು ಯೋಽನಿಶಮೇವ ನರೋ  
ಲಭತೇ ಖಲು ವಿಷ್ಟುಪದಂ ಸ ಪರಂ || 9 ||

|| ಇತಿ ಶ್ರೀ ರಮಾಪತ್ಯಷ್ಟಕಂ ಸಮಾಪ್ತಂ ||